

TENDAA NENSAABA ZAA YELËSOOBO SOBIE MOOĽOO

A YËLË YUOBO

A yeli nang bebe la, ka nee zaa bang ka nengsaala emmo ane o yelsoore seng la taa a nengsaala booro po; a nengsaala mengesoobo ane o yelmengε noba zie la binne eng-maarong ane yelmenne noba zie a tengazu.

Ka nengsaala kaa-ba-nye e ka tongfaare tong ka noba banang nang taa teerong veele nye posããna. A yelε ama ee la ka nengsaala zaa nang booro bone ne ka ka bie tenga benee nengsaaba zaa nang so ba menne a yeke yelε zaa ba nang booro, a puoro puoru zaa ba nang booro, a ta zoro bebiri kang nang.

Ka a da sengεε la ka anang ba fere nee kao e yeli nang fere o, a kũũ ne o baao po ka o faa o mengε doorong po, ka ka a yelmenne toretero la guuro a tendaa zaa noba yelsoobo sobie.

Ka a da sengεε la ka to-ne-to nommo yelε a tendaa za.

Ka a noba nang be a Tendaa Langne po lee maaleng nyogεε ba yeldeebo a a yelmanne binne nga nang guuro a tendaa zaa yelsoobo sobie po, ka doo ane pooge nang ba gang taa song ka nengsaala maaloo ane o mengesoobo yelε gere ninge a tenga zu.

A tenne na zaa nang be a Tendaa Langne nga po eng la noore ka bana ane a Tendaa Langne na nye a tendaa zaa nongtaa, a engne a Tendaa zaa yelsoobo ane mengesoobo sobie.

Ka ka nee zaa bang ka a yelsoobo sobie ama ane a nensaala mengε soobo la yelkpong nang be a noore nga emmo po.

Pampanga a Le Zueng,

A TENDAA LANGNE NOBA LANG TAA

moob la:

ka a TENDAA ZA YELËSOOBO SOBIE waa la bone noba zaa ane tenne zaa nang na moõ nimiru k'a nye eebo. A lezueng nee zaa, bee nengsaaba langne zaa na taa la a yelε ama teerong tegtegle a ere anee ba wuluu po ane ba zanno po a e k'a yelsoobo sobie ane a noba mensesoobo yelε duoro saa kyε ere beelε

beɛɛ tenga zaa pɔɔ a na e k'a tendaa zaa bang kyɛ tuuro a yɛɛ ama. Tenne na zaa nang be a lammo nga ane noba na zaa nang kpeɛɛ a tenne na pɔɔ, a lang ne a noba banang zaa nang be tenne na zaa ba nang di naalong a zu.

Dorɛ 1

Nengsaala zaa ba nang dɔge so la o menga, ka o ne o taaba zaa sengtaa noba emmo ane yɛɛsoobo sobic pɔɔ. Ba dɔgɛɛ ba zaa ne yɛng ane yɛɛ-iruu k'a da seng ka ba ɛɛ yɛɛ korɔ taa a nga yɔɔmine.

Dorɛ 2

Nɛɛzaa soobo la a Tendaa zaa yɛɛsoobo sobie ama nang be a gane pɔɔ; a ba wullo ka nɛɛ nga waa ngaa ne ngaa; a nga balong, bee o engɛ waalong, k'o waa la pɔge bee dɔɔ, o kɔkɔyɛlaa, puoru na o nang puoro, o tɛɛrong nang are ɛ a tenga maalo yɛɛ pɔɔ, o tengyiraa ane o aroozie a tenga pɔɔ, boma o nang taa, o dɔgebo zie bee o arezie.

A la waana ɛ puoreng, gyegru kyebe ane nɛɛ tɛɛrong nang wuli o ka o tuuro a tenga maalo yɛɛ ɛ, bee bone na naalong ba nang dire a tenga na pɔɔ a nɛɛ na nang yi, ka a tenga na so la o mengɛ bee ka o be la tenga kang nuureng, bee ka o nang ba so o mengɛ, be ka yɛɛ mine bebe la a pɔgrɔ o mengɛsoobo sobiri.

Dorɛ 3

Nɛɛzaa taa la sori ka o taa nyɔvore, ka bone zaa ta ngmaara o sobiri o yellerɛ pɔɔ, ka tuo ta be o zie.

Dorɛ 4

Nɛɛzaa ba taa sori a taa o tɔsoba ka o waa o gbangbaa bee ka o tonɔ gbangba-toma. A ferɛɛ la kaa gbangbaalong ane nengsaaba kooro ta bebe togtog yelizaa pɔɔ.

Dore 5

Neɛzaa ba seng ne engɛ dɔgrong nang gang, bee potuyɛɛ, bee dɔgrong zaa nang ba seng ne nengsaala.

Dore 6

Ka neɛng be zie zaa a ferɛɛ la ka a tenga na deme de o k'o waa nengsaala a lɔɔ poɔ.

Dore 7

Lɔɔ ninge poɔ noba zaang sengtaa k'a fere ka a lɔɔ kaara ba zaa zu ka gyegru kyebe. A yɛɛ ama moɔloo poɔ kyirung la ka gyegru bebe neɛ zaa zie, bee ka neɛ dɔre ka ba gyegri neɛ.

Dore 8

Ka neɛ zaang taa yeli a gaane a sɛrɛɛ diibo zie, a ferɛɛ la ka a tenga na sɛredirebe a di a sɛrɛɛ velaa ka a yelmengɛ gaa a neɛ na deme nang kpɛ zie a seng ɛ a tenga lɔɔ nang manne bing.

Dore 9

Neɛzaa ba seng ne ka ba deɛ bone nyɔgoo gaa te page kyɛ ba di a sɛrɛɛ, bee ka ba diguu bare ka o yi gaa teng-yuo a te kpɛrɛ.

Dore 10

Neɛzaa nang sãã yeli, a ferɛɛ la ka a tenga na sɛredirebe di o sɛrɛɛ neng-yaga poɔ ka nɔnne boore kyebe a sɛrɛɛ nga ba nang dire a na nye bone na yeli o nang sãã poɔ.

Dore 11

1. Neɛzaa ba nang nyɔge yeli kang poɔ a na di o sɛrɛɛ ko na pɔge nyɛ dɔgrong a poɔ, a ferɛɛ la ka a sɛredirebe de ka o ba sãã yeli, a ta lɛ sang ba nang di o sɛrɛɛ yeng poɔ a te nyɛ bang ka o sãã la yeli. A o sɛrɛɛ diibo na meng poɔ a ferɛɛ la ka ba k'o sori ka o bɔ bone na zaa nang na toɔ song o ka o yeli faa o mengɛ.
2. Ba kong toɔ nyɔge neɛ zaa nang sãã yeli nang taa dɔgrong; yeli o nang e, bee o nang nage o vuo na poɔ, a yeli na o nang e, bee o nang nage nang da ba waa yelsããna nang boɔrɔ dɔgrong a lɛ sang onang da e a yeli bale, bee ka ba ko o dɔgrong nang waa tuo gang a dɔgrong na nang da bebe ka ba da ko o a lɛ sang o nang sãã a yeli bala.

Dore 12

Neɛzaa ba taa sori a bonno kpeɛɛ o to yɛlɛ poɔ, bee o die yɛlɛ poɔ, bee o yiri yɛlɛ, bee o gama yɛlɛ, bee ka o sãã o to yosong ane o eveɛle. A ferɛɛ la ka a loo guuro neɛ zaa a dɔɔne ama taaba poɔ.

Dore 13

1. Neɛzaa taa sori ka o yoɔrɔ gere benee zaa o nang boɔrɔ, bee ka o kpeɛɛ benee zaa o nang boɔrɔ a tenga toribogri poɔ.
2. Neɛzaa taa sori ka o yi tenga kang zaa poɔ, bee o mengɛ tenga poɔ a kyɛ leɛ wa a o tenga poɔ.

Dore 14

1. Neɛzaa taa sori ka o yi tenga na poɔ ba nang boɔrɔ o dɔgroo, bee o koobo a gaa tenne mine a na te nyɛ popeɛlong.
2. A sobiri nga kyebe neɛ nang sãã yeli yelmengɛ ka ba boɔrɔ o ka ba di o sɛrɛɛ ka a yɛlɛ na o nang sãã ba e votu yɛlɛ bee yɛlɛ nang ba tu a Tendaa Langkpong yɛlɛ sobie ba nang manne bing lɛ.

Dore 15

1. Neɛzaa taa sori a na waa eng a kang paalong neɛ.
2. Neɛzaa ba taa sori a na yeli ka neɛkang ta be o tenga poɔ, bee ka o ta yi o tenga a gaa te kpeɛɛ teng-yuo.

Dore 16

1. Neɛzaa nang ta doɔ, bee poɛge, bale zaa poɔ, tenga zaa poɔ, puoru zaa poɔ, taa sori a na de poɛge, bee kuli serɛ a doɔro bibiiri. Ba zaang na sengtaa a ba kultaa yeɛ poɔ a ta ɛ sang ba kultaa nang baare.
2. Neɛzaa ba taa sori a fere noba ka ba kultaa; banang nang kulo taa yong na peɛle poore a sage ka ba kultaa.
3. Doɔ ane o poɛge ane o bibiiri waa seng bombiri a tenga noba zie ka a fere ka a tenga noba ane a tenga nembɛɛ kaara ba zu.

Dore 17

1. Neɛzaa taa sori a na so boma o yong, bee ka o ne noba mine lang so boma.
2. Neɛzaa taa sori faa neɛ boma o nang so.

Dore 18

Neɛzaa taa a sori na teɛɛ yeɛ a seng o nang boɔɔ ɛ, a tuuro o yeng wuluu, a puoro puoru na zaa o nang boɔɔ; o la taa la a sori meng a na leɛɛ o puoru ane o teɛrong; o na toɔ e la ɛ o yong, bee a lang ne noba yeng poɔ, bee o yong zie. O la taa sori meng a na e ka o puoru yeɛ sãã noba zie. O taa sori na wullo noba a o puoru yeɛ. O taa sori tuuro a o puoru nga sobie zaa a seng ɛ o nang boɔɔ.

Dore 19

Neɛzaa taa sori ka o teɛɛ ka yeli kang waa ngaa bee o ba waa. O taa sori meng na yeli a yeli na yeɛ. O la taa la a sori meng ka o teɛɛ ka yeɛ mine waa ngaa, kye ka neɛ zaa ta fere o a o teɛrong na poɔ. O taa sori meng ka o bo a kye nyɛ

yelpaaba nang yire zie zaa waana, ka a gangnεε toribogri bee ka a ba gangna o taa la a sori.

Dore 20

1. Neεzaa taa la a sori ka o poɔ noba nang langtaa ane teεrong velaa. O la taa la sori ka o kpe langne zaa.
2. Neε kontoɔ fere neεzaa ka o kpe langne kang poɔ.

Dore 21

1. Neεzaa taa sori k'o poɔ a tenga gɔbenεnte yeε poɔ o mengε bee ka o poɔ iri noba ka ba leε o zu.
2. Neεzaa taa sori ka a tenga poɔ bone na zaa nang bebe ka ba de sonno ne a noba ba yeli zaa poɔ k'a tara o meng.
3. A gɔbenεnte fang a tenga poɔ na yi la tenga noba boɔɔ zie. A sobiri na a noba nang na mang tu ka ama nye eebo la ka ba manne bing ka ka vuo kang poɔ k'a noba mang taa neng-iri ka finnuu kyebe a neng-iri nga poɔ; k'a banang zaa nang ta noba a taa sori na iri a noba nang na leε ba zu a tenga gɔbenεnte poɔ. A neng-iri sang neε zaa ba taa sori na nye o tɔsoba nang boɔɔ k'o iri neε na.

Dore 22

Neεzaa waa la a tenga zu noba neε. A ferεε la ka o tenga kaara o zu; o la taa la sori meng ka o nyεε a o tenga tɔno ka a song o ka o nyεε emmo a seng nengsaala; ka o engε ane o yeεng yeε meng kyεnε velaa.

Dore 23

1. Neεzaa ta sori ka o taa toma tɔno. O taa sori meng ka o iri toma na o dang boɔɔ. Sori bebe meng la, ka ka o toma zie ane o toma zie yeε veεε. Sori bebe meng la ka o taa toma tɔno a ta yoɔɔ weε le.

2. Neɛzaa, ka gyegru kyebe taa sori ka o nyere san-yoo a seng banang zaa meng nang tonɔ a tong-bale.
3. Neɛzaa nang tonɔ toma taa sori a naa nyere a yooɛre ka a seng o ne o pɔge ane o bibiiri; ka a seng ba ka ba na toɔ nyɛ bone na zaa a nang fere nengsaala ka o taa waa nengsaala.
4. Neɛzaa taa sori ka o piili tontonema langne. O la taa l'a sori ka o kpe tontonema langne nang na song ka o guuro o toma.

Dore 24

Neɛzaa taa sori ka o nyɛ penno kyɛ ka o pennoo sang ka o taa sori a ere le o pɔɔ nang pelle. O la taa sori ka ka o ta tong toma a te gang gammo kang. O taa sori meng na nyere pennoo bebie a o toma zie kyɛ nang nyere san-yoo a pennoo bebie na pɔɔ.

Dore 25

1. A fereɛ la k'a tenga nyɛ ka benee doo ane o pɔge ane o bibiiri nang kpeɛɛɛ seng ne ba eng-maarong nang booo le, ka ba nyere bondiri ane bonsuuri, ka ba kpeɛbo zie ane ba laafeɛ yeɛ veɛɛ. Ba taa l'a sori meng ka sang kang wa ta ka ba ba la taa san-yoo toma, bee ka ba beɛɛɛ, bee ka yeli kang e ka o kong la toɔ tong toma bee ka o seɛɛɛ, bee ka pɔge kpi kyɛ kyɛɛɛ o yong, bee ka o kore zuo a kong la toɔ tong toma, bee ka yeli kang e ka o deɛ kong la toɔ bo bondiraa o mengɛɛ, a fereɛ la ka a tenga na o nang be kaara o zu.
2. Bimamine ane bibiiri nang nang baara, a sengɛɛ la ka ba kaara ba zu kyɛ sonno ba. Bibiiri zaa, ka ba ma ne ba saa de la taa kyɛ doge ba bee ka baba de taa kyɛ doge ba meng na nyere la a sommo nga bale.

Dore 26

1. Neɛza taa sori ka o bang gane. A gane zanno piilu sang a da seng ka yɔɔre kyebe. A ferɛɛ la ka neɛzaa zanne gane belaa a ta taabo kang. A da ba seng ka neɛzaa wong tuo kyɛ nyɛ nuuri-toma zanno, bee gama-toma zanno. A da sengɛɛ la ka banang nang na toɔ̃ meng ta wong tuo kyɛ nyɛ zanno nang do yaga.
2. A da sengɛɛ la ka gane zanno kyaara nensaala mengɛmaalo yɛɛ a kyɛ sonno nensaala mengɛsoobo sobie yɛɛ a kyɛ sonno yelwongtaa ane kanyiri di-ko-taa, a e ka tenne ane bale la bale zaa ane puoru deme zaa nyɔge taa baalong a kyɛ e ka a Tendaa Langkpong yɛɛ kyɛnɛ ka maarong be a tenga zu.
3. Saamine ane mamine taa a sori a na de weɛ̃ dang iri benee ba nang boɔɔ ka ba bibiiri gaa zanne gane.

Dore 27

1. Neɛzaa taa sori ka o poɔ a tenga tengkoɔ̃ yɛɛ poɔ a meng wong a noba nuuri-toma noɔ̃, kyɛ nyɛɛ tɔno nensaala yeng nang song o ka o maale, bee ka o e ka bone na zaa waana ne noɔ̃ bee tɔno.
2. Neɛzaa nang de o nuuri, bee o zu a tong ne toma ka a yire tɔno mine, a ferɛɛ la ka a tenga ta veng ka neɛzaa finne o a toma na poɔ.

Dore 28

A da sengɛɛ la ka a yɛɛ ama ba nang manne bing a kyɛ a nyɛ eebo, ka benee zaa tenga zu kyɛ neɛ nang kpeɛɛ na toɔ̃ so o mengɛ kyɛ kpeɛɛ ne popeelong.

Dore 29

1. Neɛzaa taa la fero toma o taaba zie benee o nang kpeɛɛ. A leng na song ka o mengɛ nyɛ maalo.
2. Neɛzaa nang so o mengɛ, a wonno o mengɛsoobo noɔ̃, yeli zaa ba kyebe a na pigi a o mengɛsoobo nga sori see ka tenga nang manne bing lɛ

naane, a loo na meng na waa la loo nang na veng ka nensaala nye emmo kye so o mengɛ, a sonno ka nensaaba ɛɛ eveɛɛ, a e ka marong be noba nang lang kpeɛɛ zie kye ɛɛ ka noba zaa kpeɛɛ velaa ba tenga poɔ, ka ba meng taa noore a ba tenga maalo yɛɛ poɔ.

3. Neɛzaa ba taa sori a e yeli nang ba toro a Tendaa zaa Lammo nang manne a nengsaaba meneesoobo sobie bing ɛ.

Dore 30

Tenga zaa bee langne zaa bee neng-yeni zaa ba taa sori a willi a yɛɛ ama ba nang manne bing a kye; ka a waa seng nga a yɛɛ nga ko ba la sobiri ka ba tong tone zaa bee yeli zaa nang waana ne nensaala mengasoobo ane o yelisoore noɔ wommo ba nang manne bing a kye sããbaro.